

**Urdu A: literature – Higher level – Paper 1**  
**Ourdou A : littérature – Niveau supérieur – Épreuve 1**  
**Urdu A: literatura – Nivel superior – Prueba 1**

Wednesday 10 May 2017 (afternoon)

Mercredi 10 mai 2017 (après-midi)

Miércoles 10 de mayo de 2017 (tarde)

2 hours / 2 heures / 2 horas

---

**Instructions to candidates**

- Do not open this examination paper until instructed to do so.
- Write a literary commentary on one passage only.
- The maximum mark for this examination paper is **[20 marks]**.

**Instructions destinées aux candidats**

- N'ouvrez pas cette épreuve avant d'y être autorisé(e).
- Rédigez un commentaire littéraire sur un seul des passages.
- Le nombre maximum de points pour cette épreuve d'examen est de **[20 points]**.

**Instrucciones para los alumnos**

- No abra esta prueba hasta que se lo autoricen.
- Escriba un comentario literario sobre un solo pasaje.
- La puntuación máxima para esta prueba de examen es **[20 puntos]**.

فیل میں سے کسی ایک اقتباس پر ادبی تبصرہ کیجیے۔

.1

حال کرنے لگی وہ یوں اظہار	پھر لپٹ کر مرے گے اک بار	
تم سے ملنے کی اب نہیں کوئی راہ	اقربا میرے ہو گئے آگاہ	
بھیجتے ہیں مجھے بنارس میں [...]	مشورے ہو رہے ہیں آپس میں	
پر یہ کہنے کو آئی ہوں ترے پاس	گو ٹھکانے نہیں ہیں ہوش و حواس	
مور د مرگ نوجوانی ہے [...]	جائے عبرت سرانے فانی ہے	5
آج دیکھا تو خار بالکل تھے	کل جہاں پر شکوفہ و گل تھے	
آج اُس جا ہے آشیانہ گوم	جس چمن میں تھا بلبوں کا ہجوم	
صاحب نوبت و نشاں تھے جو	بات کل کی ہے نوجواں تھے جو	
نام کو بھی نہیں نشان باقی	آج خود ہیں نہ ہے مکان باقی	
ہیں مکان گرتودہ کیں نہ رہے [...]	غیرت حورمہ جیں نہ رہے	10
یہی ڈنیا کا کارخانہ ہے [...]	ہر گھٹری منتقلب زمانہ ہے	
موت عین حیات ہے اس میں	زندگی بے ثبات ہے اس میں	
تم نہ رونا ہمارے سر کی قسم	ہم بھی گر جان دے دیں کھا کر سُم	
یا مری قبر پر چلے آنا [...]	دل کو ہم جولیوں میں بہلانا	
یاد رکھنا مری وصیت کو [...]	روکے رہنا بہت طبیعت کو	15

لیوں نہ دوڑے ہوئے چلے آنا [...]	میرے مرنے کی جب خبر پانا
ساتھ تابوت کے نہ رونا تم	کہہ دیتی ہوں جی نہ کھونا تم
دور پہنچے گی میری رسوائی [...]	ہو گئے تم اگرچہ سودائی
بند اپنی زبان رکھیے گا [...]	میری منت پہ دھیان رکھیے گا
آج دل کھول کے گلے مل او [...]	پھر ملاقات دیکھیں ہو کہ نہ ہو 20
جو جوار مان ہوں نکال لو آج [...]	باہیں دونوں گلے میں ڈال لو آج
کوئی آتا نہیں ہے پھر مر کے	دیکھ لو آج ہم کو جی بھر کے

نواب مرزا شوق لکھنؤی، مثنوی زہر عشق (۱۸۷۸)

## بُن بُست

اتنے میں کہیں دور ایک شور سنائی دیا اور میرے قدم تیزی سے اٹھنے لگے۔ پھر کسی اور طرف سے بھی شور اٹھا اور اب مجھے پتہ چلا کہ پورے چوک میں میرے سوا ایک بھی آدمی نہیں ہے۔ شور کچھ اور بڑھا اور چوک کی سڑک سے ادھر ادھر پھوٹنے والی گلیوں میں کچھ پہل سی پیدا ہوئی۔ کسی نے پکار کر کسی سے کچھ کہا اور مجھے مکانوں کے دروازے بند ہونے کے دھرا کے سنائی دیئے؛ پھر روشنیوں کے ساتھ ایک ہجوم نظر آیا جو اکبری دروازہ کے نیچے سے گزر کر میری طرف بڑھ رہا تھا۔ مجھے اپنے داہنے ہاتھ والی چوڑی گلی میں بھی شور سنائی دیا اور میں بے سوچ سمجھے باعیں ہاتھ کی ایک تنگ گلی میں گھس گیا۔ کچھ دور بڑھ کر اس گلی کے پہلو میں ایک اور گلی مڑتی دکھائی دی۔ میں اس گلی میں مڑ گیا، مگر کوئی پچاس قدم آگے بڑھ کر گلی آہستہ آہستہ ایک سمت گھومنا شروع ہوئی، پھر اچانک بند ہو گئی۔ اس اندر گلی میں زیادہ تر مکانوں کے چھوڑے تھے۔ صرف سامنے جہاں گلی ختم ہوتی تھی، ایک صدر دروازہ نظر آرہا تھا۔ یہ دروازہ تھوڑا کھلا ہوا تھا۔ میں اس کی طرف بڑھ رہا تھا کہ اندر سے کسی نے اسے بند کر لیا۔ میں کچھ اور آگے بڑھا تو دروازے کے دوسری طرف کنڈی لگنے کی کھڑکھڑا ہٹ سنائی دی۔ مجھے محسوس ہوا کہ دوسری طرف جو کوئی بھی ہے اسے کنڈی چڑھانے میں کامیاب نہیں ہو رہی ہے۔ اسی وقت گلی کے دہانے کی طرف دوڑتے ہوئے قدموں کی آواز آئی اور میں نے لپک کر صدر دروازے کو اندر کی طرف دھکیلا۔ دوسری جانب سے کمزور سی مزاحمت ہوئی۔ گلی کے دہانے پر آواز کے ساتھ کوئی چیز چمکی اور میں نے دروازے کو پورے بدن کا ذکر لگایا۔ دروازہ لمحہ بھر کو رکھ کر کھل گیا اور میں اس کی چوکھٹ پھاند کر اندر چلا گیا۔ تاریک ڈیوڑھی میں مجھے چوڑیوں کی کھنک اور ہلکی سی خوف زدہ چنج سنائی دی، لیکن میں نے اس پر زیادہ دھیان دیئے بغیر جلدی سے دروازہ بند کر کے اس سے اپنی پیٹھ لگادی۔ ایک ہاتھ کو بڑی دقت سے پیچھے گھما کر میں نے کنڈی ٹھوٹی اور چڑھادی۔ ڈیوڑھی میں اب خاموشی تھی۔

"یہاں کون ہے؟" میں نے پوچھا۔

کوئی جواب نہیں ملا۔ میں کچھ دیر وہیں رکا رہا۔ مکان کے اندر خاموشی تھی۔ میں ڈیوڑھی کے اندر وہی دروازے کی طرف بڑھا۔ دروازے کے سامنے ایک دلیز اتر کر پردے کی دیوار تھی۔ خود کو دیوار کی آڑ میں رکھ کر میں صحن میں اترا۔ میرا پیر ٹین کی کسی چیز سے

ٹکرایا اور وہ چیز ہلکی آواز کے ساتھ ایک طرف لڑک گئی۔ مجھے قریب ہی مرغیوں کی کڑکڑاہٹ سنائی دی اور میں نے احتیاط کے ساتھ دیوار کے دوسری طرف جھانک کر دیکھا۔ سب کچھ دھنڈ لادھنڈ لاتھا۔ سامنے ایک دالان نظر آ رہا تھا جس کے نیچے والے درمیں مدھم روشنی کی لاٹھین لٹک رہی تھی۔ میں نے پیر سے ٹھول کر ٹھین کی چیز کو ہلکی سی ٹھوکرمرا۔ اس کی آواز کے جواب میں پھر مرغیوں کی کڑکڑاہٹ سنائی دی۔ اب میں ذرا طمینان کے ساتھ نیچے صحن میں آگیا۔ ہلکی سی روشنی میں مکان کا نقشہ میری سمجھ میں ٹھیک سے نہیں آیا لیکن اتنا اندازہ ہوتا تھا کہ صحن کے تین طرف دالان ہیں، اوپر کی منزل نہیں ہے اور ڈیوڑھی سے متصل باور پی خانہ، غسل خانہ مرغی خانہ وغیرہ ہے۔ دالنوں کے پیچے کو ٹھریاں تھیں اور سب باہر سے بند معلوم ہوتی تھیں۔

اب مجھے اس کی فکر ہوئی جو ڈیوڑھی کے اندر سے دروازہ بند کرنا چاہ رہی تھی۔ میں ڈیوڑھی میں واپس آیا، کچھ دیر تک اندر ہیرے میں دیکھنے کی کوشش کرتا رہا، پھر بولا:

"مجھ سے ڈرنے کی کوئی بات نہیں۔ میں خود ڈراہوا ہوں۔"

کچھ جواب نہیں ملا۔ اب میں پھر صحن میں اترًا۔ درمیں لوہے کی آنکڑے دار چھڑ سے لٹکتی ہوئی لاٹھین اتار کر پھر ڈیوڑھی میں آیا۔ لاٹھین کی چمنی قریب سیاہ ہو رہی تھی، پھر بھی تاریک ڈیوڑھی کے لیے اس کی روشنی کافی تھی۔ ڈیوڑھی خالی تھی لیکن اس کے ایک کونے سے متصل ایک نیچا ساد دروازہ نظر آ رہا تھا جو آدھا کھلا ہوا تھا۔ میں نے لاٹھین والا ہاتھ دروازے کے اندر کیا، پھر سر اندر ڈال کر ادھر اُدھر دیکھا۔ چھوٹی سی کوٹھری تھی جس میں دروازوں کے گلے ہوئے پٹ، پلنگوں کے پائے اور پیپیاں، ایک مسہری کا ڈھانچہ اور اس پر میلی نواڑ کے لمحے ہوئے لچھے اور اسی طرح کادو سر اسلام بھرا ہوا تھا۔ میں لاٹھین کو گھما گھما کر کوٹھری کا جائزہ لے رہا تھا کہ نواڑ کے ایک بڑے سے لچھے میں مجھے ہلکی سی جنبش نظر آئی اور میں کوٹھری میں داخل ہو گیا۔ ایک عورت اس لچھے کے پیچے چھپنے کی کوشش کر رہی تھی۔

"باہر آئیے" میں نے کہا، "مجھ سے ڈریئے مت"

وہ خاموش رہی۔

"میں جان کے ڈر سے بہاں چلا آیا تھا" میں نے کہا، "میں خود ڈراہوا ہوں لیکن اگر آپ کو مجھ سے ڈر لگ رہا ہے تو جانا ہوں۔"

وہ پھر بھی کچھ نہیں بولی، اور اچانک مجھے احساس ہوا کہ میں وہاں ہوں جہاں مجھ کو نہیں ہونا چاہیے تھا۔ میں نے کہا:

"بہر لوگ چاقو چھریاں لیے گھوم رہے ہیں۔ خیر، دیکھا جائے گا۔"

اس کے بعد میں کوٹھری سے بہر آگیا۔ صدر دروازے کی کنڈی بہت کسی ہوئی تھی۔ لاٹھیں زمین پر رکھ کر میں دونوں ہاتھوں 40 سے اسے کھولنے کی کوشش کر رہا تھا کہ اپنی پشت پر مجھے کچھ حدت سی محسوس ہوئی اور میں نے پلٹ کر دیکھا۔

نیز مسعود، طاؤسِ چمن کی میانا (۱۹۹۷)

---